



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 04-10-2024



## புள்ளிவிபரங்களே புகழ்கின்றன!

“நம்பர் ஒன் முதலமைச்சர் என்பதைவிட நம்பர் ஒன் தமிழ்நாடு என்று பெயர் வாங்குவதில்தான் எனக்கு மகிழ்ச்சி” என்று தமிழ்நாடு முதலமைச்சர் மாண்புமிகு மு.க.ஸ்டாலின் அவர்கள் இரண்டு ஆண்டுகளுக்கு முன்பு சொன்னார்கள். இதோ இப்போது வந்து கொண்டிருக்கும் செய்திகள் அனைத்தும் ‘நம்பர் ஒன் தமிழ்நாடு’ என்பதை அறிவிப்பதாகவே அமைந்துள்ளன.

சில வாரங்களுக்கு முன்னால் ஒன்றிய அரசின் ‘நிதி ஆயோக்’ அறிக்கை வெளியானது. அதனை மையமாக வைத்து ‘தி இந்து’ ஆங்கில நாளிதழும் கடடுரை வெளியிட்டு இருந்தது. அனைத்து மனித வளக் குறியீட்டிலும் அகில இந்திய சராசரி எவ்வளவோ, அதைவிடக் கூடுதலாக தமிழ்நாடு இருக்கிறது என்பதை ‘தி இந்து’ வெளிப்படுத்தி இருந்தது.

**வறுமையின்மை - பட்டினி ஒழிப்பு - தரமான கல்வி - பாலின சமத்துவம் - தூய்மையான குடிநீர் - குறைந்த விலை - வேலைவாய்ப்பு - பொருளாதார குறியீடு - தொழில் - உட்கட்டமைப்பு - சம வாய்ப்புகள் - அமைதி - மருத்துவம் - மக்கள் நல்வாழ்வு - நுகர்வு - உற்பத்தி ஆகிய அனைத்து குறியீட்டிலும் தமிழ்நாடு மிகச் சிறந்து விளங்குவதாக ‘நிதி ஆயோக்’ அறிக்கை சொன்னது.**

வறுமையின்மையில் 92 விழுக்காடும், தூய்மையான குடிநீர் வழங்குவதில் 90 விழுக்காடும் பெற்றிருந்தோம். தமிழ்நாட்டை அனைத்துத் துறைகளிலும் மாண்புமிகு முதலமைச்சர் அவர்கள் எப்படி வளர்த்தெடுத்து வருகிறார் என்பதற்கான சாட்சியங்கள் ஆகும். இந்தப் பட்டியலில் உத்தரகாண்ட் மாநிலம் முதலிடத்தைப் பெற்றது. கேரளா இரண்டாவது இடத்தையும், தமிழ்நாடு மூன்றாவது இடத்தையும் பெற்றுள்ளது. 100க்கு 78 புள்ளிகளை தமிழ்நாடு பெற்றுள்ளது. இவை முன்னிலும் வேகமாக முன்னேறிக் கொண்டிருக்கிறோம் என்பதற்கான சாட்சியங்கள் ஆகும்.

இந்த நிலையில் நேற்றைய தினம் ஒரு புள்ளிவிபரம் வெளியாகி உள்ளது. இதனை வெளியிட்டது தமிழ்நாடு அரசு அல்ல. ஒன்றிய பா.ஜ.க. அரசின் புள்ளியியல் அமைச்சகம் ஆகும்.

தொழிற்சாலைகள் குறித்த ஆண்டு மதிப்பீட்டு அறிக்கை 2022-23ன்படி, ‘அதிகம் பேருக்கு வேலைவாய்ப்பு வழங்குவதில் தமிழ்நாடு முதலிடம்’ என்பதுதான் இந்த அறிக்கை கொடுத்திருக்கும் பட்டியம் ஆகும்.

ஒன்றிய புள்ளியியல் மற்றும் திட்ட அமலாக்க அமைச்சகம் ஆண்டுதோறும் தொழிற்சாலைகள் குறித்த மதிப்பீட்டு அறிக்கையை வெளியிட்டுவருகிறது. அந்தவகையில், 2022-23ஆம்நிதியாண்டுக்கான மதிப்பீட்டு அறிக்கை வெளியாகி உள்ளது. அதன்படி அதிக நபர்களுக்கு வேலை வாய்ப்பை வழங்கிய முன்னணி மாநிலமாக தமிழ்நாடு அறிவிக்கப்பட்டுள்ளது. இதன் பிறகுதான் மகாராஷ்டிரா, குஜராத், உ.பி., கர்நாடகா ஆகிய மாநிலங்கள் வருகின்றன. இந்த 5 மாநிலங்கள் தான் உற்பத்தி துறை சார்ந்த வேலைவாய்ப்பில் 55 விழுக்காடு பங்களிப்பை வழங்கியுள்ளதாகவும் ஆய்வறிக்கையில் தெரிவிக்கப்பட்டுள்ளது.

**இந்தியாவிலேயே அதிகம் பேருக்கு வேலை வாய்ப்புகளை அளித்ததன் மூலமாக, ‘வேலைகள் வழங்குவதிலும் முதல்வர்’ என்ற பெருமையை மாண்புமிகு முதலமைச்சர் மு.க.ஸ்டாலின் அவர்கள் பெறுகிறார்கள். இந்தியாவுக்கு உற்பத்தி சார்ந்த வேலை வாய்ப்புகளை உருவாக்குவதில் பாதிக்கு பாதி பங்களிப்பு வழங்கும் ஐந்து மாநிலங்களில் தமிழ்நாட்டையும் ஒன்றாக உயர்த்தி இருக்கிறார் முதலமைச்சர் அவர்கள்.**

அனைத்துத் துறை வளர்ச்சி என்று தனது பார்வையை மிக விரிவானதாக ஆக்கினார் மாண்புமிகு முதலமைச்சர் அவர்கள். அதுதான் இத்தகைய வெற்றிக்கு காரணம் ஆகும். மற்ற மாநிலங்களில் சில குறிப்பிட்ட தொழில்கள் மட்டும் வளரும். அதுவும் நகராங்களைச் சுற்றி அதிகமாக அமைந்து கொண்டே போகும். அப்படி இல்லாமல் அனைத்து வகைப்பட்ட தொழில்களுக்கும் முதலமைச்சர் அவர்கள் முக்கியத்துவம் தந்தார்கள். அனைத்து மாவட்டங்களுக்கும் பரவல் ஆக்கினார்கள்.

பெருந்தொழில்கள் மட்டுமல்ல: சிறுகுறு மற்றும் நடுத்தரத் தொழில்களுக்கும் முக்கியத்துவம் தரும் அரசாகவும் மாற்றினார்கள். வேலை வாய்ப்புகளை அதிகளவு வழங்கக் கூடியவையாக சிறுகுறு மற்றும் நடுத்தரத் தொழில்கள் அமைந்துள்ளன. சிறுசிறு தொழிலதிபர்களையும் இவை உருவாக்கியது.

இவற்றுக்கான மனித வளத்தை உருவாக்குவதிலும் முதலமைச்சர் அவர்கள் அக்கறை செலுத்தினார்கள். ‘நான் முதல்வன்’ என்ற திட்டத்தின் மூலமாக 30 இலட்சத்துக்கும் மேற்பட்ட இளைஞர்களுக்கு திறன் மேம்பாட்டு பயிற்சி வழங்கப்பட்டுள்ளது. இந்த பயிற்சியானது, பட்டதாரிகளாக மட்டுமல்ல: திறமைசாலிகளாகவும் இளைஞர்களை உருவாக்கி உள்ளது.

புதுமைப் பெண், தமிழ்ப்புத்தல்வன் ஆகிய திட்டங்களின் மூலமாக ஏராளமான மாணவ, மாணவியர் கல்லூரிச் சாலையை நோக்கி வருவதற்கான வாசலையும் திறந்து வைத்துள்ளார் முதலமைச்சர் அவர்கள். கல்லூரிகளில் 35 விழுக்காடு மாணவியர் சேர்க்கை அதிகரித்துள்ளது. இதன் மூலமாக மனித சக்தியையும் உருவாக்கி வருகிறார் முதலமைச்சர் அவர்கள். இவை அனைத்தும் எந்த மாநிலத்திலும் இல்லாதவை ஆகும்.

மாண்புமிகு முதலமைச்சரின் தொலைநோக்குச் சிந்தனையைப் பார்த்து நிறுவனங்கள் படையெடுத்து வருகின்றன. அதன் மூலமாக மாநிலமும் வளர்கிறது. வேலைவாய்ப்பும் கிடைக்கிறது. நிறுவனங்களின் தொடக்க விழாக்களில், ‘இதன் மூலமாக எத்தனை ஆயிரம் பேருக்கு வேலை கிடைக்கிறது’ என்பதைத்தான் மாண்புமிகு முதலமைச்சர் அவர்கள் மறக்காமல் சொல்லி வருகிறார். அதிலும், பெண்கள் எவ்வளவு பேர் வேலைவாய்ப்பை பெறுகிறார்கள் என்பதையும் சொல்லி வருகிறார்.

**தொழில்கள் வருவதன் மூலமாக தொழில்கள் மட்டும் வளருவது இல்லை. அதன் மூலமாக கிடைக்கும் வேலைகள் மூலமாக குடும்பங்கள் வளருகிறது. சுற்றிலும் உள்ள மாவட்டமும், நகரமும், கிராமங்களும் வளர்கிறது. ஒட்டுமொத்த வளர்ச்சியாக தமிழ்நாட்டை மாண்புமிகு முதலமைச்சர் மு.க.ஸ்டாலின் அவர்கள் மாற்றிக் கொண்டிருக்கிறார் என்பதை ஒன்றிய அரசு ஒப்புக் கொண்டிருப்பதைத்தான் இந்தப் புள்ளி விபரங்களே புகழ்கின்றன.**

## சிறைகளில் சாதி பாகுபாடு பார்க்கக்கூடாது!

உச்ச நீதிமன்றம் உத்தரவு!

புதுடெல்லி, அக். 4 - எஸ்.சி, எஸ்.டி. உள் எிட்ட விளிம்பு நிலை மக்களை சிறைகளில் பாகுபாடு பார்க்கக் கூடாது என்று உச்ச நீதிமன்றம் நேற்று வழங்கிய தீர்ப்பில் கூறியுள்ளது. தண்டனை குறைப்பு, சிறைகளில் சுத்தம் செய்வது, சமையல் செய்வது போன்ற பணிகளில் சாதி ரீதியான பாகுபாடு காட்டக் கூடாது.

சாதி கட்டமைப்பால் இந்த விளிம்பு நிலை மக்கள் நுற்றாண்டுகளாக பாதிக்கப்பட்டுள்ளனர். அது தற்போதும் தொடர்வது அரசியல் சாசனம் 14, 15 க்கு எதிரானது என்று உச்ச நீதிமன்றம் சுட்டிக்காட்டியது. சாதி அடிப்படையில் கழிவறைகளை, தண்ணீர் தொட்டிகளை சுத்தம் செய்யும் பணிகள் யாருக்கும் வழங்கக் கூடாது.

Habitual Criminals என்று குறிப்பிடும் சிறை விதிமுறைகள் அரசியல் சாசனம் 14,15,17,21,23 க்கு எதிரானது. இந்த தீர்ப்பின் அடிப்படையில் அனைத்து சிறை விதிமுறைகளையும் 3 மாதத்தில் மாற்ற வேண்டும் என்று அனைத்து மாநிலங்களுக்கும், ஒன்றிய அரசுக்கும் உச்ச நீதிமன்றம் உத்தரவிட்டுள்ளது.

வழக்கறிஞர் விஜய் போஸ் தலைமை! சிறுபான்மை பொருளாதார மேம்பாட்டு தலைவராக சி.வெண்ணான்ஸ் ரத்தினாஜா நியமனம்!

## முதல்வர் - துணை முதல்வருக்கு நன்றி தெரிவிக்கும் விழா!

அமைச்சர் ஆவடி சா.மு.நாசர் - ஆர்.எஸ்.பாரதி - டி.கே.எஸ். இளங்கோவன் வாழ்த்துரை!

சென்னை, அக்.4 - சி.எஸ்.டி.டி.ஏ.

இணைந்து கட்டுவோம் சீர்திருத்த ஐக்கிய குழு, தலித் கிறிஸ்தவர் விடுதலை இயக்கம் மற்றும் தமிழ்நாடு சிறுபான்மையினர் மக்கள் மன்றம் சார்பில், முதல்வர் மு.க.ஸ்டாலின், துணை முதல்வர் உதயநிதி ஸ்டாலின் ஆகியோரால் தமிழ்நாடு சிறுபான்மையினர் பொருளாதார மேம்பாட்டுக் கழகத்தின் தலைவராக நியமிக்கப்பட்டுள்ள வழக்கறிஞர் சி.வெண்ணான்ஸ் ரத்தினாஜாவுக்கு பாராட்டு விழா, முதல்வர் - துணை முதல்வருக்கு நன்றி தெரிவிக்கும் விழா 7-10-2024 - திங்கட்கிழமை காலை 10 மணி யளவில் புரசைவாக்கம், வேப்பேரி ரித்தர்டன் ரோடு ஓய்.எம். சி.ஏ. ஹாலில் நடைபெறுகிறது.

இவ்விழா விறகு சென்னை கிழக்கு மாவட்ட வழக்கறிஞர் அணி துணை அமைப்பாளர் வழக்கறிஞர் ‘திராவிடன்’ விஜய் போஸ் தலைமை வகிக்கிறார்.

குணை செயின்ட் பவுல்ஸ் ரூபஸ் ஜெயராஜ், சிறுத்தை நிர்மல் ஜான் மேஷாக் ஆகியோர் முன்னிலை வகிக்கின்றனர்.

இவ்விழாவில் அமைச்சர் ஆவடி சா.மு.நாசர், ஆர்.எஸ். பாரதி, டி.கே.எஸ். இளங்கோவன், கு.செல்வப்பெருந்தகை எம்.எல்.ஏ., தொல்.திருமாவளவன் எம்.பி., இனிகோ இருதயராஜ் எம்.எல்.ஏ., இ.பரந்தாமன் எம்.எல்.ஏ., சுபையர்கான், அப்துல் சமத் எம்.எல்.ஏ., ஏ.ஜி.பாத்திமா முசாபர், விஜிலா சத்தியாநந்த், ஆனார் ஷா நவாஸ் எம்.எல்.ஏ., ஏ.ஜி.மௌரியா, முனைவர் மேரிஜான், பி.எஸ். அமலராஜ், கிறிஸ்து தாஸ் காந்தி, மு.ஆசியா மரியம், வா.பிரபு, கௌதம சன்னா, ஓவிய கவிஞர் நா.வீரமணி, வசந்த் ஆகியோர் வாழ்த்துரை வழங்குகின்றனர்.

கிறிஸ்தவ பேராயர்கள் டாக்டர் டி.ஜெயசிங் பிரின்ஸ் பிரபாகரன், ஏ.ஆர்.ராயப்பன் செல்லையா, பர்னபாஸ், டாக்டர் பால் தாமஸ், டாக்டர் ஸ்டீன்லி ஜோஸ், டாக்டர் கிறிஸ்டின் சார்ராஜ் ஆகியோர் உரையாற்றுகின்றனர்.

இந்நிகழ்ச்சிக்கான ஏற்பாடுகளை வழக்கறிஞர்

## உள்ளம் திறந்து உரையாடினோம்!

## பல எண்ணங்களைப் பரிமாறிக்கொண்டோம்!

முகாம் அலுவலகத்தில் மாண்புமிகு முதலமைச்சரை மரியாதை நிமித்தமாகச் சந்தித்தேன்

அவரது அண்மைக்காலத் தொடர் வெற்றிகளுக்கு வாழ்த்துச் சொன்னேன்

25 நிமிடங்கள் உள்ளம் திறந்து உரையாடினோம்

ஒரு நல்ல உரையாடல் என்பது நேர்த்தியான நெறிமுறைகள் கொண்டது

ஒரே மாதிரியான ஈடுபாடு இருவர்க்கும் வாங்கக் வேண்டும்

அறையின் கதவுகள் பூட்டப்பட்டு இருதயத்தின் கதவுகள் திறந்திருக்க வேண்டும்

ஒருவர் பேசிமுடித்து முற்றுப்புள்ளி வைக்கும் வரையில் அதை ஊடறுக்காத உரையாடல் நாகரிகம் வேண்டும்

இந்த மூன்றும் உடையவர் முதலமைச்சர்

அமெரிக்கா முதல் அப்பல்லோ வரையில்

பிரதமர் முதல் துணைமுதல்வர் வரையில் அமைச்சரவை மாற்றம் முதல் அரசியல் விமர்சனம் வரையில்



தாழ்ப்பாளர் இல்லாத தமிழில் பல்வேறு எண்ணங்கள் பரிமாறிக்கொண்டோம்

ஓர் ஆட்சியாளனுக்குரிய ஒரே ஒரு பெரும்பலம் ‘உற்சாகம்’

அந்த உற்சாகம் குறையாமல் உலா வாருங்கள் என்று வாழ்த்தி விடைகொண்டேன்

முதலமைச்சர் வீட்டுக் காஃபியில் நுரைகளுக்கு மேல் தெளித்திருந்த டிகாஷன் இன்னும் நறுஞ்சுவையோடு நாக்கில் இருக்கிறது

நன்றி

- கவிப்பேரரசு வரமுத்து

ஜெ.சந்திரகாந்த், டபிள்யு. ஜெயசிங் சாமுவேல், கிறிஸ்டோபர் தர்மராஜ், சாம் பிரிட்டோ பிரான்சிஸ் செபஸ்டியன், எபிநேசர், சா.டான் சாம்சன், ஆரோன் நியக்குமார், மை. பிரின்ஸ் தேவசகாயம், டி.அதிசயராஜ், யாபேஷ், லயோலா லார்வின், அருண் ஆகியோர் செய்கின்றனர்.



**அய்யுறு வெளியீடாக**  
பேரா. மணிகோ.பன்னீர்செல்வத்தின்

# நீலச்சட்டைக் கலைஞர்

நூலை வெளியிட்டுச் சிறப்புரை:

## ஆ.இராசா

மானமிகு இந்திராகுமார் தேரடி  
நாடாளுமன்ற உறுப்பினர்  
முன்னாள் ஒன்றிய அமைச்சர்,  
துணைப் பொதுச் செயலாளர், திமுக

நூலைப் பெற்று உரையாற்றுவோர்:

மானமிகு **இந்திராகுமார் தேரடி**  
அரசியல் பிரிவு ஆசிரியர்.  
பேரலை வலைக்காட்சி

மானமிகு **சூர்யா கிருஷ்ணமூர்த்தி**  
செய்தித் தொடர்பாளர், திமுக

மானமிகு **தமிழ் காமராசன்**  
திராவிட இயக்க ஆய்வாளர்

மானமிகு **மகிழ்நன்**  
இணையாசிரியர்,  
அரண்செய் வலைக்காட்சி

ஏற்புரை:  
பேராசிரியர் **மணிகோ.பன்னீர்செல்வம்**  
பாவேந்தர் பாரதிதாசன் ஆய்விருக்கை,  
உலகத் தமிழாராய்ச்சி நிறுவனம்

நிகழ்ச்சி ஒருங்கிணைப்பு:  
மானமிகு **இரா.மோகனவசந்தன்**

**அன்புடன் அழைக்கிறோம்**

**நாள்: 04.10.2024**  
வெள்ளிக்கிழமை  
மாலை 5 மணி

**இடம்:** தமிழ் இணையக் கல்விக்கழக அரங்கம்,  
கோட்டூர்புரம் (அண்ணா நூற்றாண்டு நூலகம் அருகில்)

**அய்யுறு வெளியீடு,**  
எண்.12, அண்ணா தெரு,  
கழிகுன்றம், தரமணி,  
சென்னை-113.  
தொடர்புக்கு: 94440 01479  
93445 01919